

ایم کیو ایم میں جرائم پیشہ عناصر کیلئے نہ کل کوئی گنجائش تھی اور نہ آج کسی قسم کی کوئی گنجائش ہے۔ الطاف حسین اگر ایم کیو ایم کا کوئی بھی کارکن کسی بھی قسم کی مجرمانہ سرگرمیوں میں ملوث پایا گیا تو اسے نہ صرف پارٹی سے خارج کر دیا جائے گا بلکہ حکومت سے قانون کے مطابق اس کے خلاف کارروائی کی سفارش بھی کی جائے گی

ایم کیو ایم نے ہمیشہ امن اور تبلیغ کے ذریعے اپنے پیغام کو پھیلایا ہے اور اپنی صفوں میں جرائم پیشہ عناصر کو کبھی برداشت نہیں کیا شہر میں ٹارگٹ کلنگ، بھتہ خوری، اسٹریٹ کرائمز اور دیگر مجرمانہ سرگرمیوں میں ملوث جرائم پیشہ عناصر کے خلاف بلا تفریق سخت کارروائی کی جائے، شہر کو جرائم پیشہ عناصر سے پاک کیا جائے اور عوام کو جان و مال کا تحفظ فراہم کیا جائے۔ رابطہ کمیٹی سے گفتگو

لندن۔۔۔ 16 اپریل، 2011ء

متحدہ قومی موومنٹ کے قائد جناب الطاف حسین نے واضح اور دو ٹوک الفاظ میں کہا ہے کہ ایم کیو ایم ایک امن پسند جماعت ہے جو پر امن اور جمہوری جدوجہد پر یقین رکھتی ہے، ایم کیو ایم میں جرائم پیشہ عناصر کیلئے نہ کل کوئی گنجائش تھی اور نہ آج کسی قسم کی کوئی گنجائش ہے۔ انہوں نے یہ بات رابطہ کمیٹی سے گفتگو کرتے ہوئے کہی۔ انہوں نے کہا کہ ایم کیو ایم نے اپنے قیام سے لیکر آج تک ہمیشہ امن اور تبلیغ کے ذریعے اپنے پیغام کو پھیلایا ہے، ایم کیو ایم نے اپنی صفوں میں جرائم پیشہ عناصر کو کبھی برداشت نہیں کیا اور جو کارکن بھی کہیں کسی غلط سرگرمیوں میں ملوث پایا گیا تو اسے پارٹی سے خارج کر دیا گیا۔ جناب الطاف حسین نے واضح الفاظ میں کہا کہ اگر کراچی سمیت ملک میں کہیں بھی ایم کیو ایم کا کوئی کارکن کسی بھی قسم کی مجرمانہ سرگرمیوں میں ملوث پایا گیا تو اسے نہ صرف پارٹی سے خارج کر دیا جائے گا بلکہ حکومت سے قانون کے مطابق اس کے خلاف کارروائی کی سفارش بھی کی جائے گی۔ انہوں نے کارکنوں سے بھی کہا کہ وہ اپنی صفوں میں بھی نظر رکھیں اور اگر کہیں کوئی ایم کیو ایم کا نام استعمال کر کے مجرمانہ سرگرمیوں میں ملوث پایا جائے تو فوری طور پر ایسے عناصر کے بارے میں تحریک کے ذمہ داران کو آگاہ کیا جائے۔ جناب الطاف حسین نے کراچی میں ایم کیو ایم کے کارکنوں اور دیگر افراد کے قتل کے واقعات کی شدید مذمت کرتے ہوئے حکومت سے مطالبہ کیا کہ قاتلوں کو بلا امتیاز گرفتار کیا جائے اور شہر میں ٹارگٹ کلنگ، بھتہ خوری، اسٹریٹ کرائمز اور دیگر مجرمانہ سرگرمیوں میں ملوث جرائم پیشہ عناصر کے خلاف بلا تفریق سخت کارروائی کی جائے، شہر کو جرائم پیشہ عناصر سے پاک کیا جائے اور عوام کو جان و مال کا تحفظ فراہم کیا جائے۔

## معروف سٹیج فنکار بوبرال کے انتقال پر جناب الطاف حسین کا اظہار افسوس

لندن۔۔۔۔۔ 16 اپریل 2011ء

متحدہ قومی موومنٹ کے قائد جناب الطاف حسین نے سٹیج کے معروف فنکار بوبرال کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے سوگواروں اور حقیقت سے دلی تعزیت کا اظہار کرتے ہوئے کہا کہ انہیں صبر کی تلقین۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواروں اور حقیقت کو صبر جمیل عطا کرے۔ (آئین)

## عوام و کارکنان محترمہ رفعت اُئیہ کی صحت یابی کیلئے دعا کریں، جناب الطاف حسین

لندن۔۔۔ 16، اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم لیبر ڈویژن سبسی یونٹ کمیٹی کے رکن محمد بشیر الدین کی والدہ محترمہ رفعت اُئیہ کی علالت پر گہری تشویش کا اظہار کیا ہے اور ان کی صحت یابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں اور کارکنان سے اپیل کی کہ وہ محترمہ رفعت اُئیہ کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔

ایم کیو ایم پاکستان کی ترقی، خوشحالی اور آنے والی نسلوں کے بہتر مستقبل کے لئے عملی جدوجہد کر رہی ہے مصطفیٰ کمال، اشفاق منگی

ایم کیو ایم کی سیاسی جدوجہد کا مقصد اقتدار کا حصول نہیں بلکہ عوام کی خدمت ہے جو سیاست برائے خدمت پر یقین رکھتی ہے

معروف سیاسی و سماجی شخصیت ڈاکٹر سید نور محمد شاہ سمیت مختلف سیاسی و سماجی شخصیات، ڈاکٹروں، انجینئروں

و کلا اور زندگی کے دیگر شعبوں سے تعلق رکھنے والے افراد کی ایم کیو ایم میں شمولیت نوشہرہ و فیروز کے شہر درہلو میں معززین شہر کے بڑے اجتماع سے خطاب

نوشہرہ و فیروز۔۔ 16 اپریل 2011ء

متحدہ قومی موومنٹ کی رابطہ کمیٹی کے ارکان نے کہا ہے کہ قائد تحریک جناب الطاف حسین پاکستان کے واحد سیاسی رہنماء ہیں جنہیں صدارت اور وزارت عظمیٰ کے منصب کا کی لالچ نہیں ہے اور انہوں نے اپنے خاندان کے افراد کو تنظیمی اور سیاسی عہدوں سے دور رکھ کر عملی طور پر ثابت کر دیا ہے کہ وہ موروثی سیاست کے خلاف ہیں۔ یہ بات رابطہ کمیٹی کے ارکان سید مصطفیٰ کمال اور اشفاق منگی نے ضلع نوشہرہ و فیروز کے شہر درہلو میں معززین شہر کے بڑے اجتماع سے خطاب کرتے ہوئے کہی۔ اس موقع پر شہر کی معروف سیاسی و سماجی شخصیت ڈاکٹر سید نور محمد شاہ نے اپنے ساتھیوں سمیت ایم کیو ایم میں شمولیت کا اعلان کیا۔ رابطہ کمیٹی کے ارکان نے ایم کیو ایم میں شمولیت اختیار کرنے والے افراد کا خیر مقدم کیا اور انہیں قائد تحریک جناب الطاف حسین کی جانب سے مبارکباد پیش کی۔ تقریب میں حق پرست صوبائی وزراء خالد عمر، خالد بن ولایت، اندرون سندھ تنظیمی کمیٹی اور نوشہرہ و فیروز ڈول کمیٹی کے ارکان بھی موجود تھے۔ مصطفیٰ کمال اور اشفاق منگی نے اجتماع سے خطاب کرتے ہوئے کہا کہ ایم کیو ایم کی سیاسی جدوجہد کا مقصد اقتدار کا حصول نہیں بلکہ عوام کی خدمت ہے اور ایم کیو ایم سیاست برائے خدمت پر یقین رکھتی ہے۔ انہوں نے کہا کہ ایم کیو ایم پاکستان کی ترقی، خوشحالی اور آنے والی نسلوں کے بہتر مستقبل کے لئے عملی جدوجہد کر رہی ہے اور چاہتی ہے کہ ملک سے فرسودہ جاگیر دارانہ نظام اور موروثی سیاست کا خاتمہ ہو، اس مقصد کیلئے ملک بھر کے عوام کو اپنے درمیان سے ایماندار، باصلاحیت اور تعلیم یافتہ قیادت نکال کر ایوانوں میں بھیجی ہوگی۔ انہوں نے کہا کہ قائد تحریک جناب الطاف حسین کا فکر و فلسفہ آزاد کشمیر اور گلگت بلتستان سمیت ملک بھر میں پھیل چکا ہے اور انشاء اللہ وہ دن دور نہیں جب قومی دولت لوٹنے والوں کا احتساب کیا جائے گا اور ملک پر ایماندار افراد کی حکومت ہوگی۔ دریں اثناء نوشہرہ و فیروز کے شہر کلاہوڑ و اسٹیشن سے تعلق رکھنے والی سیاسی و سماجی شخصیات، ڈاکٹروں، انجینئروں، و کلا اور زندگی کے دیگر شعبوں سے تعلق رکھنے والے افراد نے قائد تحریک جناب الطاف حسین کے فکر و فلسفہ سے متاثر ہو کر ایم کیو ایم میں شمولیت کا اعلان کیا۔

ایم کیو ایم بلیر سیکٹر یونٹ 96 کے کارکن اور سابق حق پرست کونسلر نعمان بخاری کے بہیمانہ قتل کا نوٹس لیا جائے، حق پرست ارکان سندھ اسمبلی

گزشتہ 3 دنوں کے دوران جرائم پیشہ مسلح دہشت گرد ایم کیو ایم کے 10 کارکنان کو فائرنگ کر کے بیدردی سے قتل کر چکے ہیں

کراچی۔۔۔ 16، اپریل 2011ء

متحدہ قومی موومنٹ کے حق پرست ارکان سندھ اسمبلی نے ایم کیو ایم بلیر سیکٹر یونٹ 96 کے کارکن اور سابق حق پرست کونسلر نعمان بخاری کے بہیمانہ قتل کی سخت ترین الفاظ میں مذمت کی ہے اور مطالبہ کیا ہے کہ گزشتہ 3 دنوں کے دوران مسلح دہشت گردوں کی فائرنگ سے شہر کے مختلف علاقوں میں ایم کیو ایم کے 10 کارکنان کی شہادتوں کا سنجیدگی سے نوٹس لیا جائے اور کینگ وار، لینڈ مافیا، ڈرگ مافیا اور مسلح دہشت گردوں کے خلاف سخت ترین کارروائی عمل میں لائی جائے۔ اپنے مشترکہ بیان میں انہوں نے کہا کہ ایک جانب شہر میں مسلح دہشت گردوں کی جانب سے ایم کیو ایم کے کارکنان کو چن چن کر دہشت گردی کا نشانہ بنایا جا رہا ہے جبکہ دوسری جانب ایم کیو ایم کو بدنام کرنے کیلئے جھوٹی اور من گھڑت رپورٹیں شائع کی جا رہی ہیں۔ انہوں نے کہا کہ دہشت گردی، قتل و غارتگری اور میڈیا ٹرائل کے ذریعہ نہ تو حق پرستی کی جدوجہد کو روکا جاسکتا ہے اور نہ ہی ایم کیو ایم کے پر عزم اور بہادر کارکنان کے حوصلے پست کئے جاسکتے ہیں، انشاء اللہ تمام تر سازشوں کے باوجود قائد تحریک جناب الطاف حسین کا حق پرستانہ پیغام ملک بھر میں پھیلے گا اور ملک سے فرسودہ جاگیر دارانہ نظام کا خاتمہ ہو کر رہے گا۔ حق پرست ارکان سندھ اسمبلی نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ شہر کے مختلف علاقوں میں جرائم پیشہ مسلح دہشت گردوں کے ہاتھوں ایم کیو ایم کے 10 کارکنان کے بہیمانہ قتل کا سختی سے نوٹس لیا جائے، جرائم پیشہ مسلح دہشت گردوں کو گام دی جائے اور ان کے سر پرستوں سمیت قتل و غارتگری میں ملوث دہشت گردوں کو فی الفور گرفتار کر کے قرار واقعی سزا دی جائے۔

سابق حق پرست کونسلر نعمان بخاری کو آہوں اور سسکیوں کے درمیان سپرد خاک کر دیا گیا،  
 نماز جنازہ اور تدفین میں حق پرست وزراء، ارکان اسمبلی، ذمہ داران و کارکنان کی شرکت  
 سوئم اتوار کو بعد نماز ظہر اللہ والی مسجد ملیر میں ہوگا

کراچی۔۔۔ 16، اپریل 2011ء

مسلمح دہشت گردوں کی فائرنگ سے ملیر میں شہید ہونے والے ایم کیو ایم ملیر سیکٹر یونٹ 96 کے کارکن اور سابق حق پرست کونسلر نعمان بخاری کو آہوں اور سسکیوں کے درمیان ماڈل  
 کالونی ملیر کے قبرستان میں سپرد خاک کر دیا گیا۔ شہید کی نماز جنازہ پاک کوثر ٹاؤن ملیر کی مسجد میں ادا کی گئی۔ نماز جنازہ اور تدفین میں حق پرست صوبائی وزیر خالد بن ولایت  
 ، وزیر اعلیٰ سندھ کے حق پرست صوبائی مشیر خواجہ اظہار الحسن، حق پرست رکن قومی اسمبلی ساجد احمد، حق پرست رکن سندھ اسمبلی وسیم احمد، ایم کیو ایم کراچی تنظیمی کمیٹی کے انچارج حماد  
 صدیقی و اراکین، ایم کیو ایم ملیر سیکٹر کمیٹی کے ارکان، یونٹوں کے ذمہ داران، کارکنان، ہمدردوں اور شہید کے عزیز واقارب نے شرکت کی۔ نعمان بخاری شہید کا سوئم مورخہ  
 17 اپریل اتوار کو بعد نماز ظہر ملیر میں واقع اللہ والی مسجد میں ہوگا جس میں شہید کی روح کے ایصال ثواب کیلئے قرآن خوانی و فاتحہ خوانی کی جائے گی۔

**گلشن اقبال کے یوسی 7 کے نائب ناظم جنید زاہدی کے قتل کا فی الفور نوٹس لیا جائے، رابطہ کمیٹی**

**واقعہ میں ملوث دہشت گردوں کو گرفتار کر کے قانون کے مطابق سخت سے سخت سزا دی جائے، مقتول کے سگوواران سے اظہار تعزیت**

کراچی۔۔۔ 16 اپریل 2011ء

متحدہ قومی موومنٹ کی رابطہ کمیٹی نے گلشن اقبال ٹاؤن کے یوسی 7 کے نائب ناظم جنید زاہدی کے بہیمانہ قتل پر شدید الفاظ میں مذمت کی ہے واقعہ کو کھلی دہشت گردی قرار دیا ہے۔  
 ایک بیان میں رابطہ کمیٹی نے کہا کہ جنید زاہدی کا قتل شہر کا امن خراب کرنے کی سازش ہے جس کی جتنی مذمت کی جائے کم ہے۔ انہوں نے مرحوم کے سگوواران و احقین سے دلی  
 تعزیت کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سگوواران کو صبر جمیل کی توفیق عطا کرے۔ آئین رابطہ کمیٹی نے گورنر سندھ ڈاکٹر  
 عشرت العباد خان اور وزیر اعلیٰ سندھ سید قائم علی شاہ سے مطالبہ کیا ہے کہ جنید زاہدی کے قتل کا فی الفور نوٹس لیا جائے اور واقعہ میں ملوث دہشت گردوں کو گرفتار کر کے قانون کے  
 مطابق سخت سے سخت سزا دی جائے۔

**سر سید یونیورسٹی کے چانسلر زیڈ اے نظامی کی اہلیہ کے انتقال پر اے پی ایم ایس او کا اظہار تعزیت**

**حق پرست رکن سندھ اسمبلی منزل قریشی نے مرحومہ کی رہائش گاہ جا کر سگوواران سے دلی تعزیت و ہمدردی کا اظہار کیا**

کراچی۔۔۔ 16، اپریل 2011ء

آل پاکستان متحدہ اسٹوڈنٹس آرگنائزیشن کے چیئرمین و اراکین مرکزی کمیٹی نے سر سید یونیورسٹی کے چانسلر زیڈ اے نظامی کی اہلیہ کے انتقال پر گہرے دکھ اور افسوس کا اظہار کیا  
 ہے۔ ایک تعزیتی بیان میں انہوں نے مرحومہ کے تمام سگوواران و احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے دعا کی کہ اللہ تعالیٰ مرحومہ کو  
 جنت الفردوس میں اعلیٰ مقام عطا فرمائے اور سگوواران کو یہ صدمہ برداشت کرنے کا حوصلہ عطا کرے۔ دریں اثناء حق پرست رکن سندھ اسمبلی منزل قریشی نے زیڈ اے نظامی کی اہلیہ  
 کے انتقال پر مرحومہ کی رہائش گاہ جا کر سگوواران سے ملاقات کی اور ان سے دلی تعزیت و ہمدردی کا اظہار کیا۔ وہ کچھ دیر تک سگوواران کے ہمراہ رہے اور انہوں نے مرحومہ کے  
 ایصال ثواب کیلئے فاتحہ خوانی بھی کی

نیپرا کی جانب سے KESC کے ٹیرف میں 53 پیسے فی یونٹ اضافہ کی منظوری عوام دشمن

پالیسیوں کا تسلسل ہے، حق پرست ارکان قومی اسمبلی

کراچی۔۔۔ 16، اپریل 2011ء

متحدہ قومی موومنٹ کے حق پرست ارکان قومی اسمبلی نے نیپرا کی جانب سے KESC کے ٹیرف میں 53 پیسے فی یونٹ اضافہ کی منظوری پر گہری تشویش کا اظہار کیا ہے اور اس عمل کو عوام دشمن پالیسیوں کا تسلسل قرار دیا ہے۔ اپنے مشترکہ بیان میں انہوں نے کہا کہ عوام پہلے ہی مختلف اشیاء پر ٹیکسوں کی مد میں اپنی آمدنی کا خلیہ حصہ جمع کر رہے ہیں اور بجلی کے ٹیرف میں حالیہ اضافہ کی منظوری دینا غریب عوام کو مزید بد حالی کی جانب دھکیلنے کا اقدام ہے جس کی جتنی بھی مذمت کی جائے کم ہے۔ انہوں نے کہا کہ حکومت کی جانب سے عوام کو ریلیف فراہم کرنے کے بجائے مزید مہنگائی اور مالی مشکلات سے دوچار کرنے کا عمل نہ صرف غیر منطقی ہے بلکہ ظالمانہ ہے۔ حق پرست ارکان قومی اسمبلی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ نیپرا کی جانب سے KESC کے ٹیرف میں اضافہ کی منظوری کا سختی سے نوٹس لیا جائے اور عوام دشمن پالیسیوں کا سلسلہ فی الفور ختم کرایا جائے۔

آزاد کشمیر میں کے کے ایف کی امدادی سرگرمیاں مثالی حیثیت رکھتی ہیں، ایم کیو ایم کشمیر کمیٹی

اورنگی ٹاؤن، لیاری اور تیسرا ٹاؤن میں منعقدہ ذمہ داران و کارکنان کے اجلاس سے خطاب

کراچی۔۔۔ 16، اپریل 2011ء

متحدہ قومی موومنٹ کشمیر کمیٹی کے زیر اہتمام اورنگی ٹاؤن، لیاری اور تیسرا ٹاؤن میں ذمہ داران و کارکنان کے اجلاس منعقد ہوئے جن سے ایم کیو ایم کشمیر کمیٹی کے انچارج معروف حسین، جوائنٹ انچارج ظفر اقبال اور رکن سلیم احمد بٹ نے خطاب کیا۔ اجلاس میں کارکنان و ذمہ داران نے بڑی تعداد میں شرکت کی۔ اجلاس سے خطاب کرتے ہوئے مقررین نے کہا کہ ایم کیو ایم عوامی خدمت کا جذبہ لیکر سیاست میں آئی ہے اور ایم کیو ایم نے ہی سب سے پہلے سیاست برائے خدمت کے فلسفے کو متعارف کرایا ہے۔ انہوں نے کہا کہ آزاد کشمیر اور شمالی علاقہ جات میں آنے والے خوفناک زلزلہ میں ایم کیو ایم اور اس کے فلاحی ادارے خدمت خلق فاؤنڈیشن کی طبی و امدادی سرگرمیاں آج بھی مثالی حیثیت رکھتی ہیں۔ انہوں نے کہا کہ قائد تحریک جناب الطاف حسین ملک بھر میں غریب و متوسط طبقے کی قیادت متعارف کر رہے ہیں اور وہ وقت دور نہیں جب ملک سے 2 فیصد استحصالی طبقے کی حکمرانی کا خاتمہ ہوگا اور غریب و متوسط طبقے کو ان کے بنیادی حقوق میسر آئیں گے۔

ایم کیو ایم نوشہرہ و فیروز زون کے کارکن علی احمد ٹریفک حادثہ میں جاں بحق ہو گئے

مرحوم کوھوڑی روڈ تھاروشاہ کے قبرستان میں سپرد خاک کر دیا گیا

رابطہ کمیٹی کے رکن اشفاق منگی اور اندرون سندھ تنظیمی کمیٹی کے ارکان نے مرحوم کی رہائشگاہ جا کر سوگواران سے تعزیت کی

کراچی۔۔۔ 16، اپریل 2011ء

ایم کیو ایم نوشہرہ و فیروز زون یونٹ تھاروشاہ کے کارکن علی احمد گزشتہ روز ٹریفک حادثہ میں جاں بحق ہو گئے۔ مرحوم گزشتہ روز ایم کیو ایم کے تحت نوشہرہ و فیروز میں درہیلو کے مقام پر منعقدہ جلسہ عام میں شرکت کیلئے موٹر سائیکل پر جا رہے تھے کہ ان کی موٹر سائیکل سلسپ ہو گئی جس کے باعث ان کے سر پر شدید چوٹیں آئیں وہ جانبر نہ ہو سکے اور انتقال کر گئے۔ مرحوم کی عمر 14 سال تھی اور ان کے سوگواران میں ماں اور ایک بہن شامل ہے۔ دریں اثناء ایم کیو ایم کی رابطہ کمیٹی کے رکن اشفاق منگی نے علی احمد مرحوم کی رہائشگاہ جا کر سوگواران سے دلی تعزیت و ہمدردی کا اظہار کیا اور انہیں صبر کی تلقین کی۔ اس موقع پر ایم کیو ایم اندرون سندھ تنظیمی کمیٹی کے اراکین بھی ان کے ہمراہ تھے۔ انہوں نے مرحوم کے سوگواران کو تسلی دی اور مرحوم کے بلند درجات کیلئے فاتحہ خوانی بھی کی۔ علاوہ ازیں علی احمد مرحوم کوھوڑی روڈ تھاروشاہ کے قبرستان میں سپرد خاک کر دیا گیا۔ مرحوم کی نماز جنازہ نوشہرہ و فیروز کی مقامی مسجد میں ادا کی گئی۔ نماز جنازہ اور تدفین میں ایم کیو ایم نوشہرہ و فیروز نل کمیٹی کے انچارج و اراکین، اندرون سندھ تنظیمی کمیٹی کے ارکان، سیکٹر یونٹوں کے ذمہ داران، کارکنان، ہمدردوں اور مرحوم کے عزیز واقارب نے شرکت کی۔

## ایم کیو ایم نوشہرو فیروز زون کے کارکن علی احمد کے انتقال پر الطاف حسین کا اظہار افسوس

لندن۔۔۔16، اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم نوشہرو فیروز زون یونٹ تھاروشاہ کے کارکن علی احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔16، اپریل 2011ء

متحدہ قومی موومنٹ کی رابطہ کمیٹی نے ایم کیو ایم نوشہرو فیروز زون یونٹ تھاروشاہ کے کارکن علی احمد، ایم کیو ایم پی آئی بی سیکٹر یونٹ 57 کے کارکن عتیق الرحمن کی والدہ محترمہ وسیم جہاں بیگم اور ایم کیو ایم جیکب آباد زون یونٹ سٹی B کے کارکن سید اصغر علی شاہ کی والدہ محترمہ سیدہ نہالا خاتون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## متحدہ قومی موومنٹ کے کارکنان نے ماضی میں بھی اپنے خون سے حق پرستی کی ایک تاریخ رقم کی ہے،

### انچارج وارا کین زونل کمیٹی حیدرآباد زون

حیدرآباد:۔۔۔16، اپریل، 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے مشترکہ بیان میں گذشتہ دو تین روز سے کراچی کے مختلف علاقوں میں مسلسل ایم کیو ایم کے کارکنان کو مسلح دہشت گردوں کی فائرنگ کا نشانہ بنا کر بیدردی سے شہید کرنے کے واقعات کی سخت ترین الفاظ میں مذمت کرتے ہوئے کہا ہے کہ ایم کیو ایم کو پاکستان کے اتحاد اور اس کے استحکام کیلئے اپنا کردار ادا کرنے کی سزا دی جا رہی ہے۔ انہوں نے کہا قائد تحریک الطاف حسین نے ہمیشہ پاکستان کی بقاء و سلامتی اور اس ملک کی عوام میں اتحاد و بھائی چارے کی فضاء قائم کرنے کیلئے اپنا کردار ادا کیا ہے مگر بدقسمتی سے ہمارے ملک میں رائج فرسودہ وڈیرانہ، جاگیر دارانہ نظام کے حامیوں کو ایم کیو ایم کا یہ طرز عمل پسند نہیں کیونکہ وہ اس ملک میں موروثی سیاست اور فرسودہ وڈیرانہ، جاگیر دارانہ نظام کو قائم رکھنا چاہتے ہیں انہوں نے کہا کہ متحدہ قومی موومنٹ کے کارکنان نے ماضی میں بھی اپنے خون سے حق پرستی کی ایک تاریخ رقم کی ہے اور آئندہ بھی قائد تحریک الطاف حسین کی عظیم قیادت میں متحدہ قومی موومنٹ کے کارکنان حق پرستی کی جدوجہد کیلئے کسی بھی قربانی سے دریغ نہیں کریں گے انہوں نے وزیراعظم، گورنر سندھ اور وزیر اعلیٰ سندھ سے مطالبہ کیا کہ ایم کیو ایم کے کارکنان کے قتل میں ملوث دہشت گردوں کو گرفتار کر کے انہیں قراوقی سزا دی جائے۔

## کراچی میں شہید ہونے والے ایم کیو ایم کے کارکنان کے قاتلوں اور دادو کے قائم مقام زونل انچارج پر

### مسلح افراد کی فائرنگ کرنے والوں کو فوری طور پر گرفتار کر کے عبرت ناک سزا دی جائے، زونل انچارج وارا کین زونل کمیٹی بدین زون

بدین:۔۔۔۔16، اپریل، 2011ء

متحدہ بدین زون کے زونل انچارج وارا کین زونل کمیٹی نے کراچی میں ایم کیو ایم کے 9 کارکنان کی المناک شہادت اور متحدہ زون دادو کے قائم مقام زونل انچارج فیروز نارنجو پر مسلح افراد کی جانب سے فائرنگ کے نتیجے میں شدید زخمی ہونے کے واقعہ پر مذمت اور غم غصہ کا اظہار کرتے ہوئے کہا ہے کہ کراچی میں ایم کیو ایم کے کارکنان کو شہید کرنے والے ملک کے خیر خواہ نہیں ہے یہ دہشت گردی کر کے کراچی کا امن تباہ کرنا چاہتے ہیں اور ان ناپاک سازشوں کے ذریعے ملک اور جمہوریت کو نقصان پہنچانا ہے۔ انہوں نے کہا کہ اندرون سندھ میں ایم کیو ایم کی مقبولیت دیکھ کر سرداروں اور جاگیرداروں کے سرپرستوں نے ایم کیو ایم کے کارکنان پر بزدلانہ حملہ کرا کے گھٹیا حرکتیں پر اتر آئیں ہیں لیکن ان سرپرستوں کو معلوم ہونا چاہئے کہ قائد تحریک جناب الطاف حسین سکے بہادر اور جانثار کارکنان پر ان بزدلانہ حملے سے حوصلے کبھی بھی پست نہیں کر سکتے ہیں۔ انہوں نے مزید کہا کہ

ایم کیو ایم کے کارکنوں میں اتنی ہمت اور طاقت ہے جو گولی کا جواب گولی سے دے سکتے ہیں لیکن قائد تحریک جناب الطاف حسین کی ہدایت پر کہ تمام کارکنان صبر اور برداشت سے ان تمام ناپاک سازشوں کو ناکام بنائیں۔ انہوں نے حکومت سے پر زور مطالبہ کیا ہے کہ کراچی میں شہید ہونے والے ایم کیو ایم کے کارکنان کے قاتلوں اور دادو کے قائم مقام زویل انچارج پر مسلح افراد کی فائرنگ کرنے والوں کو فوری طور پر گرفتار کر کے عبرت ناک سزا دی جائے۔

## سیکٹر میٹرو کے جوائنٹ انچارج اکبر علی کی والدہ محترمہ کے انتقال پر دادو زویل کمیٹی کا اظہار تعزیت

دادو:۔۔۔۔۔ 16 اپریل، 2011ء

متحدہ قومی موومنٹ دادو زویل کے جوائنٹ زویل انچارج وارا کین زویل کمیٹی نے سیکٹر میٹرو کے جوائنٹ انچارج اکبر علی کی والدہ محترمہ کے انتقال پر گہرے دکھ اور افسوس کا اظہار کیا ہے۔ انہوں نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## جیکب آباد کے زویل ممبر سید اصغر علی شاہ کی والدہ محترمہ کی نماز جنازہ جیکب آباد شی کے امام بارگاہ نورانی میں ادا کی گئی

جیکب آباد:۔۔۔۔۔ 16 اپریل، 2011ء

متحدہ قومی موومنٹ جیکب آباد کے زویل ممبر سید اصغر علی شاہ کی والدہ محترمہ کی نماز جنازہ جیکب آباد شی کے امام بارگاہ نورانی میں ادا کی گئی۔ نماز جنازہ میں زویل انچارج محمد انوار سیال و دیگر اراکین کے علاوہ مختلف یونٹوں کے ذمہ داران و کارکنان، ہمدردوں، مرحومہ کے عزیز واقارب نے بڑی تعداد میں شرکت کی۔ بعد ازاں مرحومہ کو انکے آبائی گاؤں پہلوان فقیر قبرستان میں سپرد خاک کر دیا گیا۔

## متحدہ قومی موومنٹ کے قائد جناب الطاف حسین کی ہدایت پر حق پرست رکن سندھ اسمبلی ہرگن داس، جیکب آباد کے زویل انچارج محمد انور سیال، جوائنٹ

انچارج اعجاز احمد واگھو، زویل ممبران فدا حسین کنرانی، نزاکت علی بلوچ کی والدہ کے انتقال پر ان کے گھر جا کر ان سے ملاقات کی اپنی اور

قائد تحریک جناب الطاف حسین کی جانب سے تعزیت کی

جیکب آباد:۔۔۔۔۔ 16 اپریل، 2011ء

متحدہ قومی موومنٹ کے قائد جناب الطاف حسین کی ہدایت پر حق پرست رکن سندھ اسمبلی ہرگن داس، جیکب آباد کے زویل انچارج محمد انور سیال، جوائنٹ انچارج اعجاز احمد واگھو، زویل ممبران فدا حسین کنرانی، نزاکت علی بلوچ کی والدہ کے انتقال پر ان کے گھر جا کر ان سے ملاقات کی اپنی اور قائد تحریک جناب الطاف حسین کی جانب سے تعزیت کی۔ انہوں نے گفتگو کرتے ہوئے کہا کہ دکھ کی اس گھڑی میں قائد تحریک جناب الطاف حسین سمیت ایم کیو ایم کے تمام کارکنان آپ کے غم میں برابر کے شریک ہیں۔

